



08 सितम्बर  
2021

1. मॉर्निंग कंसल्ट ग्लोबल रेटिंग्स में प्रधानमंत्री नरेंद्र मोदी रहे शीर्ष पर



- अमेरिका बेस्ड ग्लोबल लीडर अप्रूवल ट्रैकर मॉर्निंग कंसल्ट के अनुसार, सर्वेक्षण में शामिल 13 विश्व नेताओं में प्रधानमंत्री नरेंद्र मोदी की अनुमोदन रेटिंग (approval rating) सबसे अधिक है। यह सर्वेक्षण डेटा साप्ताहिक आधार पर अपडेट किया जाता है।
- प्रधानमंत्री मोदी को 70% की अप्रूवल रेटिंग मिली। जून 2021 में यह अप्रूवल रेटिंग घटकर 66 % रह गई थी। अगस्त 2019 से इसमें 20 अंकों की गिरावट आई है, जब उनकी रेटिंग 82% थी।
- **पीएम मोदी की अप्रूवल रेटिंग 70%**
- मॉर्निंग कंसल्ट के इस सर्वे में पीएम मोदी की अप्रूवल रेटिंग सबसे अधिक 70% है। सर्वे में

दूसरे नंबर पर मेक्सिको के राष्ट्रपति लोपेज ओबराडोर (64%) और तीसरे नंबर पर इटली के पीएम द्रागी (63%) है। जर्मनी की चांसलर एंगेला मर्केल (52%) चौथे व सुपरपावर अमेरिका के राष्ट्रपति जो बाइडेन (48%) पांचवे स्थान पर हैं।

- **यह सर्वेक्षण कैसे किया जाता है?**
- मॉर्निंग कंसल्ट के पॉलिटिकल इंटेलिजेंस प्लेटफार्म द्वारा चुनावों, निर्वाचित अधिकारियों और मतदान के मुद्दों पर वास्तविक समय के मतदान डेटा प्रदान किए जाते हैं। मॉर्निंग कंसल्ट वैश्विक स्तर पर नेतृत्व की स्वीकृति के संबंध में लगभग 11,000 दैनिक साक्षात्कार आयोजित करता है।
- दैनिक वैश्विक सर्वेक्षण डेटा किसी भी देश में सभी वयस्कों के 7-दिवसीय मूविंग एवरेज के आधार पर +/- 1-3 प्रतिशत के बीच त्रुटि के मार्जिन के साथ तैयार किया जाता है।

2. भारत और ऑस्ट्रेलिया के बीच आरंभ हुआ नौसेना अभ्यास 'AUSINDEX'



3. स्पेसएक्स 15 सितंबर को 'इंस्पिरेशन4' स्पेसफ्लाइट करेगा लॉन्च



- भारतीय नौसेना और रॉयल ऑस्ट्रेलियाई नौसेना के बीच द्विपक्षीय नौसेना अभ्यास AUSINDEX का चौथा संस्करण 06 सितंबर, 2021 से शुरू हो गया है और 10 सितंबर, 2021 तक चलेगा। भारतीय नौसेना कार्य समूह में INS शिवालिक और INS कदमत शामिल हैं।
- AUSINDEX के इस संस्करण में भाग लेने वाली नौसेनाओं के जहाजों, पनडुब्बियों, हेलीकॉप्टरों और लंबी दूरी के समुद्री गश्ती विमानों के बीच जटिल सतह, उप-सतह और हवाई संचालन शामिल हैं।
- 2015 में द्विपक्षीय IN-RAN समुद्री अभ्यास के रूप में शुरू हुआ, AUSINDEX पिछले कुछ वर्षों में जटिलता में बढ़ गया है और 2019 में बंगाल की खाड़ी में आयोजित अभ्यास के तीसरे संस्करण में पहली बार पनडुब्बी रोधी अभ्यास शामिल हैं।

- हाल ही में टेक उद्यमी 'एलोन मस्क' ने घोषणा की है कि 'स्पेसएक्स' की पहली सर्व-नागरिक एवं गैर-सरकारी स्पेसफ्लाइट 'इंस्पिरेशन4' स्पेसफ्लाइट 15 सितंबर, 2021 को लॉन्च की जाने वाली है।
- इसके तहत 'कू ड्रैगन' अंतरिक्षयान को अमेरिका के फ्लोरिडा में नासा के कैनेडी स्पेस सेंटर से लॉन्च किया जाना है। यह चार लोगों के समूह को तीन दिनों तक के लिये अंतरिक्ष में ले जाएगा।
- यह मिशन टेनेसी स्थित सेंट जूड चिल्ड्रन रिसर्च हॉस्पिटल की फंडिंग हेतु धनराशि जुटाने के प्रयास का एक हिस्सा है और अंतरिक्षयान की सभी चार सीटें फिनटेक कंपनी 'शिफ्ट4 पेमेंट्स' के संस्थापक अमेरिकी 'जेरेड इसाकमैन' द्वारा खरीदी गई हैं।
- 'इंस्पिरेशन4' स्पेसफ्लाइट के तहत लगभग 575 किलोमीटर की ऊँचाई पर पृथ्वी की परिक्रमा की जाएगी, जो कि 'हबल स्पेस टेलिस्कोप' (547 किलोमीटर) और 'इंटरनेशनल स्पेस स्टेशन' (408 किलोमीटर)

की ऊँचाई से भी अधिक है। यह वर्ष 2009 के बाद से किसी भी 'कू' मिशन द्वारा तय की गई सबसे अधिक दूरी होगी। यह अंतरिक्ष यात्रा व्यापक मात्रा में स्वास्थ्य डेटा एकत्र करने का अवसर प्रदान करेगी, जो भविष्य के अंतरिक्ष मिशनों के लिये काफी महत्वपूर्ण होगा।

BSF Constable (GD) भर्ती 2021

## 4. चंडीगढ़ में किया गया भारत का सबसे ऊँचा वायु शोधक का उद्घाटन



- 7 सितंबर को नीले आसमान के लिये अंतर्राष्ट्रीय स्वच्छ वायु दिवस पर चंडीगढ़ में भारत के सबसे ऊँचे वायु शोधक का उद्घाटन किया गया।
- यह 24 मीटर ऊँचा आउटडोर वायु शोधन टॉवर है और लगभग 1 किमी. के दायरे की वायु को शुद्ध करने में सक्षम है। यह अपने द्वारा ग्रहण की गई और छोड़ी गई वायु का गुणवत्ता सूचकांक भी दर्शाएगा। यह विद्युत के माध्यम से कार्य करता है।
- वायु शोधक, वायु प्रदूषण कणों को कम करने के लिये बड़े पैमाने पर वायु शोधक के रूप में डिज़ाइन की गई संरचनाएँ हैं। चंडीगढ़, राष्ट्रीय स्वच्छ वायु कार्यक्रम (NCAP) मानदंडों के

अनुसार, देश के गैर-प्राप्ति (Non-Attainment) श्रेणी के शहरों में से एक है जिसका अर्थ है कि यह पाँच वर्ष की अवधि में हानिकारक पीएम 10 (पार्टिकुलेट मैटर जो 10 माइक्रोन या उससे कम व्यास का है), पीएम 25 या NO<sub>2</sub> (नाइट्रोजन डाइऑक्साइड) के लिये लगातार राष्ट्रीय परिवेश वायु गुणवत्ता मानकों (NAAQS) को पूरा नहीं करता है।

- लॉकडाउन अवधि के दौरान "संतोषजनक" और "मध्यम" रहने के बाद तथा कुछ महीनों के पश्चात् वायु गुणवत्ता सूचकांक (AQI) नवंबर 2020 में पहली बार फिर से "खराब" स्थिति में हो गया था।
- नीले आसमान के लिये अंतर्राष्ट्रीय स्वच्छ वायु दिवस
- संयुक्त राष्ट्र महासभा (UNGA) ने दिसंबर 2019 में एक प्रस्ताव अपनाया जिसके द्वारा 7 सितंबर को नीले आसमान के लिये अंतर्राष्ट्रीय स्वच्छ वायु दिवस की घोषणा की गई।
- इसका उद्देश्य जलवायु परिवर्तन, मानव और ग्रहीय स्वास्थ्य के साथ-साथ सतत् विकास लक्ष्यों जैसे अन्य महत्वपूर्ण मुद्दों को शामिल करने के लिये व्यापक स्तर पर बातचीत को जारी रखते हुए सभी के लिये स्वस्थ वायु की आवश्यकता को प्राथमिकता देना है।
- वर्ष 2030 तक वायु, जल और मिट्टी में रसायनों जैसे प्रदूषकों के कारण हताहतों की संख्या और रोगों को कम करने की आवश्यकता को मान्यता देने के लिये प्रस्ताव को अपनाया गया था। वर्ष 2021 के लिये थीम स्वस्थ वायु, स्वस्थ ग्रह (Healthy Air, Healthy Planet) है।

5. फ्रांस में आयोजित किया जा रहा  
'IUCN वर्ल्ड कंजर्वेशन कांग्रेस 2020'

Resilience  
is in our  
nature.



3 - 11 SEPTEMBER 2021  
[www.iucncongress.org](http://www.iucncongress.org)



- 03 सितंबर से 11 सितंबर, 2021 तक दुनिया का सबसे बड़ा और सबसे समावेशी पर्यावरण निर्णयन फोरम 'IUCN वर्ल्ड कंजर्वेशन कांग्रेस 2020' (World conservation congress 2020) फ्रांस के मार्सिले में आयोजित किया जा रहा है। जात हो कि इस फोरम को जून 2020 में सितंबर 2021 तक के लिये स्थगित कर दिया गया था। अंतर्राष्ट्रीय प्रकृति संरक्षण संघ (IUCN) 'विश्व संरक्षण कांग्रेस' का आयोजन करता है, जो प्रत्येक चार वर्ष में एक बार दुनिया भर के अलग-अलग हिस्सों में आयोजित की जाती है। इस प्रकार की पहली कांग्रेस संयुक्त राज्य अमेरिका में वर्ष 1948 में आयोजित की गई थी। इसके तहत मौजूदा जैव विविधता संकट सहित संरक्षण प्राथमिकताओं को संबोधित करने हेतु कई महत्वपूर्ण नीतिगत निर्णय लिये गए हैं।
- अंतर्राष्ट्रीय प्रकृति संरक्षण संघ (IUCN)
- अंतर्राष्ट्रीय प्रकृति संरक्षण संघ (IUCN) सरकारों तथा नागरिकों दोनों से मिलकर बना एक विशिष्ट सदस्यता संघ है। यह दुनिया की

प्राकृतिक स्थिति को संरक्षित रखने के लिये एक वैश्विक प्राधिकरण है जिसकी स्थापना वर्ष 1948 में की गई थी।

- इसका मुख्यालय स्विटज़रलैंड में स्थित है। IUCN द्वारा जारी की जाने वाली 'रेड लिस्ट' दुनिया की सबसे व्यापक सूची है, जिसमें पौधों और जानवरों की प्रजातियों की वैश्विक संरक्षण की स्थिति को दर्शाया जाता है।
- बहलर कछुआ संरक्षण पुरस्कार
- हाल ही में भारतीय जीवविज्ञानी शैलेंद्र सिंह को तीन गंभीर रूप से लुप्तप्राय (Critically Endangered) कछुए की प्रजातियों को उनके विलुप्त होने की स्थिति से बाहर लाने हेतु बहलर कछुआ संरक्षण पुरस्कार (Behler Turtle Conservation Award) से सम्मानित किया गया है।
- 'बहलर कछुआ संरक्षण पुरस्कार' कछुआ संरक्षण में शामिल कई वैश्विक निकायों जैसे- 'टर्टल सर्वाइवल एलायंस (TSA), IUCN/SSC कच्छप और मीठे पानी के कछुआ विशेषज्ञ समूह, कछुआ संरक्षण तथा 'कछुआ संरक्षण कोष' द्वारा प्रदान किया जाता है।

## 6. केंद्र सरकार ने दशकों पुराना कार्बी आंगलोंग शांति समझौते पर किए हस्ताक्षर



- सितंबर, 2021 में ऐतिहासिक त्रिपक्षीय कार्बी आंगलोंग समझौते पर भारत सरकार, असम सरकार और कार्बी के छह गुटों के बीच हस्ताक्षर किए गए। इस समझौते के अनुसार, सशस्त्र समूह कार्बी आंगलोंग शांति समझौते पर हस्ताक्षर करने की तारीख के एक महीने के भीतर हिंसा का रास्ता छोड़ देंगे, अपने हथियारों को आत्मसमर्पण कर देंगे और अपने संगठनों को भंग कर देंगे।
- इसके तहत कार्बी समूहों के कब्जे वाले सभी शिविरों को तुरंत खाली कर दिया जाएगा। हजारों उग्रवादी मुख्यधारा में लौट आएंगे और अपने पास मौजूद करीब 300 अत्याधुनिक हथियार भी डाल देंगे।
- **कार्बी एंगलोंग संकट**
- मध्य असम में स्थित, कार्बी एंगलोंग राज्य का सबसे बड़ा ज़िला है और नृजातीय तथा आदिवासी समूहों - कार्बी, डिमासा, बोडो, कुकी, हमार, तिवा, गारो, मान (ताई बोलने

वाले), रेंगमा नागा संस्कृतियों का मिलन बिंदु है। इसकी विविधता ने विभिन्न संगठनों को भी जन्म दिया और उग्रवाद को बढ़ावा दिया जिसने इस क्षेत्र को विकसित नहीं होने दिया।

- कार्बी असम का एक प्रमुख जातीय समूह है, जो कई गुटों और इनके भागों से घिरा हुआ है। कार्बी समूह का इतिहास 1980 के दशक के उत्तरार्द्ध से हत्याओं, जातीय हिंसा, अपहरण और कराधान से युक्त रहा है।
- कार्बी एंगलोंग ज़िले के विद्रोही समूह जैसे पीपुल्स डेमोक्रेटिक काउंसिल ऑफ कार्बी लोंगरी (पीडीसीके), कार्बी लोंगरी एनसी हिल्स लिबरेशन फ्रंट (केएलएनएलएफ) आदि एक अलग राज्य बनाने की मुख्य मांग से उत्पन्न हुए।
- **उग्रवादी समूहों की कुछ अन्य मांगें इस प्रकार हैं:**
  1. कार्बी आंगलोंग स्वायत्त परिषद (KAAC) में कुछ क्षेत्रों को शामिल करना।
  2. अनुसूचित जनजातियों के लिये सीटों का आरक्षण।
  3. परिषद को अधिक अधिकार।
  4. आठवीं अनुसूची में कार्बी भाषा को शामिल करना।
  5. 1,500 करोड़ रुपए का वित्तीय पैकेज।
- नोट: कार्बी आंगलोंग स्वायत्त परिषद (KAAC) एक स्वायत्त ज़िला परिषद है, जो भारतीय संविधान की छठी अनुसूची के तहत संरक्षित है।
- **कार्बी-आंगलोंग शांति समझौते की मुख्य विशेषताएँ:**
  1. कार्बी संगठनों ने आत्मसमर्पण किया
  - 5 उग्रवादी संगठनों (KLNLF, PDCK, UPLA, KPLT और KLF) ने हथियार डाल दिये और उनके 1000 से अधिक सशस्त्र कैडरों ने हिंसा

छोड़ दी तथा समाज की मुख्यधारा में शामिल हो गए।

## 2. विशेष विकास पैकेज

- कार्बी क्षेत्रों के विकास के लिये विशेष परियोजनाएँ शुरू करने हेतु केंद्र सरकार और असम सरकार द्वारा पाँच वर्षों में 1000 करोड़ रुपए का विशेष विकास पैकेज आवंटित किया जाएगा।

## 3. KAAC को अधिक स्वायत्तता

- यह समझौता असम की क्षेत्रीय और प्रशासनिक अखंडता को प्रभावित किये बिना कार्बी आंगलोंग स्वायत्त परिषद को अपने अधिकारों का प्रयोग करने हेतु यथासंभव स्वायत्तता हस्तांतरित करेगा। कुल मिलाकर वर्तमान समझौते में KAAC को अधिक विधायी, कार्यकारी, प्रशासनिक और वित्तीय शक्तियां देने का प्रस्ताव है।

## 4. स्थानीय लोगों का विकास

- असम सरकार KAAC क्षेत्र के बाहर रहने वाले कार्बी लोगों के विकास पर ध्यान केंद्रित करने हेतु एक कार्बी कल्याण परिषद (Karbi Welfare Council) की स्थापना करेगी। यह समझौता कार्बी लोगों की संस्कृति, पहचान, भाषा आदि की सुरक्षा और क्षेत्र के सर्वांगीण विकास को भी सुनिश्चित करने में सहायक होगा। KAAC को संसाधनों की आपूर्ति करने हेतु राज्य की संचित निधि में संशोधन किया जाएगा।

7. ध्रुव भारत का पहला परमाणु मिसाइल ट्रैकिंग जहाज, 10 सितंबर को लॉन्चिंग

## भारकर | एक्सप्लेनर

### देश का पहला न्यूक्लियर मिसाइल ट्रैकिंग शिप



- 10 सितंबर, 2021 को विशाखापत्तनम से भारत के पहले उपग्रह और बैलिस्टिक मिसाइल ट्रैकिंग जहाज 'ध्रुव' के लॉन्च किया जाएगा। रक्षा अनुसंधान और विकास संगठन (DRDO) और राष्ट्रीय तकनीकी अनुसंधान संगठन (NTRO) हिंदुस्तान शिपयार्ड के सहयोग से निर्मित आईएनएस ध्रुव (INS Dhruv) दुश्मन पनडुब्बियों के बारे में पता लगाने में सक्षम है।
- लॉन्चिंग समारोह में राष्ट्रीय सुरक्षा सलाहकार (NSA) अजीत डोभाल, नौसेना प्रमुख एडमिरल करमबीर सिंह और एनटीआरओ के अध्यक्ष अनिल धस्माना, डीआरडीओ और नौसेना के वरिष्ठ अधिकारियों के साथ मौजूद रहेंगे।
- परमाणु मिसाइल ट्रैकिंग जहाज को भारतीय नौसेना के कर्मियों द्वारा स्ट्रैटजिक फोर्सेज कमांड (एसएफसी) के साथ ऑपरेट किया जाएगा। ऐसे जहाजों का संचालन अभी तक सिर्फ़ फ्रांस, अमेरिका, ब्रिटेन, रूस और चीन में ही होता है। जहाज को कमीशन किए जाने के

बाद ऐसा जहाज ऑपरेट करने वाला भारत छठा देश होगा।

- इसके निर्माण के शुरुआती दिनों के दौरान, जहाज को दुश्मन के उपग्रहों और जासूसी मिशनों की नजरों से दूर रखने के लिए इसे एक निर्जन डॉक पर रखा गया था। यह जहाज इलेक्ट्रॉनिक स्कैन एरे (ईएसए) रडार से भी लैस है जो दुश्मन देश की मिसाइल रेंज और क्षमताओं के बारे में सटीक डेटा एकत्र करने में मदद कर सकता है।
- यह रणनीतिक मिसाइलों को भी ट्रैक करेगा। यह हमारे लिए बहुत गेम चेंजर साबित हो सकता है। हाई क्लासीफाइड प्रोजेक्ट को कमीशनिंग से पहले विजाग में अंतिम रूप दिया गया। इस जहाज के साल 2018 से ही कई टेस्ट्स हुए हैं जिसमें यह हर बार सफल हुआ।
- **भारत की ताकत को कई गुना बढ़ा देगा ध्रुव**
- इसको लॉन्च करने का इससे बेहतर समय नहीं हो सकता। चीन ना सिर्फ पूर्वी लद्दाख में बल्कि हिंद महासागर क्षेत्र में चीन खतरा बनकर उभर रहा है। आईएनएस ध्रुव भारतीय नौसेना की ताकत को कई गुना बढ़ा देगा। हाई एक्यूरेसी के साथ नौसेना को ऑफेंसिव प्लान बनाने में मदद मिलेगी। इस जहाज के सर्विलांस सिस्टम के ऑपरेशन में 14 मेगावाट बिजली की आवश्यकता पड़ेगी जो INS ध्रुव खुद बनाएगा। 15,000 टन वजनी जहाज की लागत लगभग 725 करोड़ रुपये है।

8. 2 साल के बच्चों को कोरोना वैक्सीन लगाने वाला दुनिया का पहला देश बना क्यूबा



- क्यूबा दुनिया का पहला देश बन गया है, जहां 2 साल के बच्चों का वैक्सीनेशन शुरू कर दिया गया है। दुनिया भर में कोरोना संक्रमण से बचाव के लिए वैक्सीनेशन जारी है।
- क्यूबा में दो साल के बच्चों के लिए देश में ही विकसित कोविड-19 वैक्सीन को मंजूरी मिल गई। हालांकि इस वैक्सीन को विश्व स्वास्थ्य संगठन (डब्ल्यूएचओ) की ओर से मंजूरी मिलनी अभी बाकी है। कई देशों में 12 साल से अधिक उम्र वाले बच्चों को कोरोना वैक्सीन की डोज दी जा रही है।
- क्यूबा में कोरोना वैक्सीन अब्दाला और सोबराना का ट्रायल पूरा होने के बाद 03 सितंबर से यहां 12 साल से अधिक उम्र के बच्चों व किशोरों के लिए वैक्सीनेशन की शुरुआत हुई। इसके बाद 06 सितंबर को यहां 2-11 साल के बच्चों को वैक्सीन की डोज लगाई गई।
- संयुक्त राष्ट्र (UN) की एजेंसी यूनिसेफ ने दुनिया भर के स्कूलों को जितनी जल्दी संभव हो

खोलने के लिए कह दिया है। दरअसल मार्च 2020 से बंद पड़े स्कूलों को दोबारा खोलने को लेकर क्यूबा सरकार ने कहा है कि पहले बच्चों को वैक्सीन मिल जाए तभी इनके लिए स्कूलों को खोला जाएगा।

- दुनिया के कई देशों में 12 साल या उससे ज्यादा उम्र के बच्चों को कोरोना टीका लगाना पहले ही शुरू कर दिया गया है। वहीं कुछ देशों में ट्रायल चल रहा है। चीन, यूएई, वेनेजुएला में भी छोटे बच्चों को कोरोना वैक्सीन लगाने का घोषणा किया है, लेकिन क्यूबा ने उनसे पहले ऐसा कर दिया है।
- भारत में भी 12 साल से ऊपर के बच्चों को कोरोना टीका दिया जाना शुरू होगा। इसके लिए जायडस कैडिला की कोरोना वैक्सीन को भारत में आपात इस्तेमाल की मंजूरी दे दी गई। 12 साल से अधिक उम्र के लोगों को ये वैक्सीन लगाई जा सकती है।

## 9. राजधानी के दूसरे स्मॉग टावर की गई शुरूआत



- 07 सितंबर 2021 को दिल्ली के आनंद विहार मेट्रो स्टेशन पर राजधानी के दूसरे स्मॉग टावर

की शुरूआत की गई है। यह टावर राष्ट्रीय स्वच्छ वायु कार्यक्रम के तहत तैयार किया गया है।

- टाटा कंपनी द्वारा निर्मित यह टावर प्रति सेकंड 1000 क्यूबिक मीटर वायु को प्लॉटिफाई कर सकता है। गौरतलब है कि स्मॉग टावर एक ऐसी अवसंरचना होती है जो बड़े पैमाने पर एयर प्लॉटिफायर के रूप में काम करती है। इस कार्य के लिए इसमें कई सारे एयर फिल्टर और पंखे लगे होते हैं।
- प्रदूषित हवा इन स्मॉग टॉवर्स में प्रवेश करती है और इन एयर फिल्टर तथा पंखों की सहायता से कई परतों द्वारा शुद्ध की जाती है। इस प्रक्रिया से शुद्ध वातावरण में फिर से संचारित होती है। इसे डॉउन ड्राप्ट मॉडल भी कह जाता है।
- आपको बता दें कि दिल्ली का पहला स्मॉग टावर 23 अगस्त, 2021 को कनॉट प्लेस इलाके में शुरू किया गया था।

## 10. प्रधानमंत्री ने दुनिया भर के यहूदी लोगों को रोश हशनाह की बधाई दी



- प्रधानमंत्री नरेन्द्र मोदी ने रोश हशनाह के मौके पर इजराइल के प्रधानमंत्री नफ्ताली बेनेत, इजराइल की मित्र जनता और दुनिया भर के यहूदी लोगों को हार्दिक शुभकामनायें दी हैं।

- रोश हशनाह इस साल 6 से 8 सितंबर तक मनाया जा रहा है। यह हिब्रू कैलेंडर पर आधारित है और हर साल इसकी तारीख बदलती रहती है। रोश हशनाह यहूदी नव वर्ष है जो यहूदी धर्म के सबसे पवित्र त्योहारों में से एक है और यह तिशरेई (Tishrei) के पहले दिन से शुरू होता है। तिशरेई हिब्रू कैलेंडर का सातवां महीना है जो सितंबर या अक्टूबर के दौरान आता है।
  - रोश हशनाह की केंद्रीय प्रथा 'शोफर की आवाज' है। शोफर सींग से बना एक संगीत वाद्य यंत्र होता है जो भेड़ या अन्य जानवर के सींग से बनाया जाता है। यहूदी इस दिन को प्रार्थना करने, अच्छे कर्मों और पिछली गलतियों पर भी चिंतन करने व दूसरों के साथ संबंध सुधार का समय मानते हैं।
  - रोश हसनाह की प्रत्येक शाम को महिलाएं और लड़कियां मोमबत्ती जलाती हैं। आपको बता दें कि यहूदी कैलेंडर में इसके अलावा तीन अन्य नए साल भी है-
1. निशान 1
  2. एलूल 1
  3. शेवत 15

- 1) अमेरिका बेस्ड ग्लोबल लीडर अप्रूवल ट्रैकर मॉर्निंग कंसल्ट के अनुसार, सर्वेक्षण में शामिल 13 विश्व नेताओं में किसकी अप्रूवल रेटिंग सबसे अधिक है?
- a) नरेंद्र मोदी
  - b) लोपेज ओबराडोर
  - c) एंगेला मर्केल
  - d) जो बाइडेन
- 2) 06-10 सितंबर, 2021 तक किन दो देशों की नौसेनाएँ द्विपक्षीय अभ्यास AUSINDEX कर रही हैं?
- a) भारत- मलेशिया
  - b) भारत- जापान
  - c) भारत- ऑस्ट्रेलिया
  - d) भारत- सिंगापुर
- 3) स्पेसफ्लाइट 'इंस्पिरेशन4' किस अंतरिक्ष एजेंसी से संबंधित है?
- a) इसरो
  - b) जाक्सा
  - c) नासा
  - d) स्पेसएक्स
- 4) 07 सितंबर, 2021 को भारत के सबसे ऊँचे वायु शोधक का उद्घाटन कहाँ किया गया?
- a) जयपुर
  - b) चंडीगढ़
  - c) कोच्चि
  - d) पटना
- 5) 'IUCN वर्ल्ड कंज़र्वेशन कांग्रेस 2020' का आयोजन कहाँ किया जा रहा है?
- a) अमेरिका
  - b) रूस
  - c) फ्रांस
  - d) चीन
- 6) सितंबर, 2021 में भारत सरकार ने किस राज्य के साथ कार्बो आंगलोंग समझौते पर हस्ताक्षर किए हैं?
- a) असम
  - b) सिक्किम
  - c) त्रिपुरा
  - d) मिज़ोरम
- 7) भारत के पहले उपग्रह और बैलिस्टिक मिसाइल ट्रैकिंग जहाज का नाम क्या है?
- a) सम्राट
  - b) सूर्य
  - c) ध्रुव
  - d) रूद्र
- 8) कौन-सा देश 2 साल के बच्चों को कोरोना वैक्सीन लगाने वाला दुनिया का पहला देश बन गया है?
- a) चीन
  - b) कनाडा
  - c) ब्रिटेन
  - d) क्यूबा
- 9) 07 सितंबर 2021 को दिल्ली में दूसरे स्माँग टावर की शुरुआत की गई है। इसका निर्माण किसने किया है?
- a) रिलायंस कंपनी
  - b) टाटा कंपनी
  - c) लार्सन एंड ट्रूब्रो
  - d) कोल इंडिया लिमिटेड
- 10) रोश हशनाह नववर्ष का संबंध किससे है?
- a) पारसी
  - b) यहूदी
  - c) जैन
  - d) बौद्ध
- 11) कथन A : 7 सितंबर को नीले आसमान के लिये अंतर्राष्ट्रीय स्वच्छ वायु दिवस पर पटना में

भारत के सबसे ऊँचे वायु शोधक का उद्घाटन किया गया।

**कथन B :** यह 24 मीटर ऊँचा आउटडोर वायु शोधन टॉवर है और लगभग 1 किमी. के दायरे की वायु को शुद्ध करने में सक्षम है।

सत्य कथनों का चयन कीजिए -

- a) केवल A
- b) केवल B
- c) A और B
- d) न तो A न B

**12) IUCN वर्ल्ड कंजर्वेशन कांग्रेस 2020 के संदर्भ में निम्नलिखित कथनों पर विचार करते हुए सत्य कथनों का चयन कीजिए -**

- A) यह 03-11 सितंबर, 2021 तक फ्रांस के मार्सिले में आयोजित की जा रही है।
- B) यह प्रत्येक दो वर्ष में आयोजित की जाती है।
- C) इस प्रकार की पहली कांग्रेस संयुक्त राज्य अमेरिका में वर्ष 1948 में आयोजित की गई थी।

**कूट :**

- a) A और B
- b) A और C
- c) B और C
- d) A, B और C

**13) कथन A :** क्यूबा दुनिया का पहला देश बन गया है, जहां 2 साल के बच्चों का वैक्सीनेशन शुरू कर दिया गया है।

**कथन B :** 10 सितंबर, 2021 को विशाखापत्तनम से भारत के पहले उपग्रह और बैलिस्टिक मिसाइल ट्रैकिंग जहाज 'ध्रुव' के लॉन्च किया जाएगा।

असत्य कथनों का चयन कीजिए -

- a) केवल A
- b) केवल B
- c) A और B
- d) न तो A न B

**14) रोश हशनाह के सन्दर्भ में निम्नलिखित कथनों पर विचार करते हुए सत्य कथनों का चयन कीजिए -**

A) प्रधानमंत्री नरेन्द्र मोदी ने रोश हशनाह के मौके पर दुनिया भर के यहूदी लोगों को हार्दिक शुभकामनायें दी हैं।

B) रोश हशनाह यहूदी नव वर्ष है।

**कूट :**

- a) केवल A
- b) केवल B
- c) A और B
- d) न तो A न B

**15) कथन A :** 07 सितंबर 2021 को दिल्ली के आनंद विहार मेट्रो स्टेशन पर राजधानी के दूसरे स्मॉग टावर की शुरुआत की गई है।

**कथन B :** टाटा कंपनी द्वारा निर्मित यह टावर प्रति सेकंड 1000 क्यूबिक मीटर वायु को प्लॉटिंग कर सकता है।

सत्य कथनों का चयन कीजिए -

- a) केवल A
- b) केवल B
- c) A और B
- d) न तो A न B